

अमर उजाला

बदायूं : दूंदपुर के गोदाम में पकड़ी नकली खाद की फैक्टरी, 1473 बोरी बरामद



आसफपुर (बदायूं)। गांव दूंदपुर में एग्री क्लीनिक एंड एग्रीजंक्शन केंद्र के गोदाम में इफको की नकली खाद बनाते हुए मंगलवार रात खेल पकड़ लिया गया। कृषि विभाग की टीम ने पुलिस को साथ लेकर छापा मारा तो वहां नकली खाद की 1473 बोरियां मिलीं। गोदाम में ही पैकिंग भी की जाती थी। मौके से पकड़े गए पांच लोगों को कई घंटे की पूछताछ के बाद छोड़ दिया गया।

छापे के दौरान टीम ने गोदाम से नकली डीएपी की 121 बोरियां और इसी तरह अमोनियम सल्फेट की 134 बोरियां, फास्फेट की 250 बोरियां, पोटाश की 103 बोरियां, बायोपोटास की 100 और एनपीके की 765 बोरियों के अलावा 50 किलो सरसों और गेरू बरामद किया। इसके अलावा खाद पैकिंग करने वाली मशीन और इफको कंपनी के डीएपी व एनपीके नए कट्टे भी जब्त किए गए। सरसों का खुला बीज, बीज के खाली पैकेट और सीलिंग मशीन भी जब्त की गई।

Source: <https://www.amarujala.com/uttar-pradesh/budaun/badaun-fake-fertilizer-factory-busted-in-dundpur-warehouse-1473-bags-recovered-badaun-news-c-4-bly1052-742494-2025-10-09>